



## தமிழ்நாடு அரசு

### வேலைவாய்ப்பு மற்றும் பயிற்சித்துறை

பிரிவு : TNPSC Group II தேர்வு  
பாடம் : இந்திய அரசியலமைப்பு  
பகுதி : மத்திய மற்றும் மாநில அரசு உறவுகள்

#### காப்புரிமை

தமிழ்நாடு அரசுப் பணியாளர் தேர்வாணையம் குரூப் - 2 முதல்நிலை மற்றும் முதன்மை தேர்வுகளுக்கான காணொலி காட்சி பதிவுகள், ஒலிப்பதிவு பாடக்குறிப்புகள், மாதிரி தேர்வு வினாத்தாள்கள் மற்றும் மென்பாடக்குறிப்புகள் ஆகியவை போட்டித் தேர்விற்கு தயாராகும் மாணவ, மாணவிகளுக்கு உதவிடும் வகையில் வேலைவாய்ப்பு மற்றும் பயிற்சித் துறையால் மென்பொருள் வடிவில் தயாரிக்கப்பட்டுள்ளது. இம்மென்பாடக் குறிப்புகளுக்கான காப்புரிமை வேலைவாய்ப்பு மற்றும் பயிற்சித் துறையைச் சார்ந்தது என தெரிவிக்கப்படுகிறது.

எந்த ஒரு தனிநபரோ அல்லது தனியார் போட்டித் தேர்வு பயிற்சி மையமோ இம்மென்பாடக் குறிப்புகளை எந்த வகையிலும் மறுபிரதி எடுக்கவோ, மறு ஆக்கம் செய்திடவோ, விற்பனை செய்யும் முயற்சியிலோ ஈடுபடுதல் கூடாது. மீறினால் இந்திய காப்புரிமை சட்டத்தின் கீழ் தண்டிக்கப்பட ஏதுவாகும் என தெரிவிக்கப்படுகிறது. இது முற்றிலும் போட்டித் தேர்வுகளுக்கு தயார் செய்யும் மாணவர்களுக்கு வழங்கப்படும் கட்டணமில்லா சேவையாகும்.

ஆணையர்,  
வேலைவாய்ப்பு மற்றும் பயிற்சித் துறை



# மத்திய மற்றும் மாநில அரசு உறவுகள்

## மத்திய மாநில உறவுகள்

- ❖ இந்திய அரசியலமைப்பு கூட்டாட்சி முறையை ஏற்படுத்தியிருப்பதால் நாட்டில் இரண்டு வகையான (மத்திய மாநில அரசுகள்) அரசாங்கங்கள் செயல்படுகின்றன.
- ❖ இவ்விரு அரசாங்கங்களுக்கிடையே அதிகாரங்கள் மிகவும் விரிவான முறையில் பங்கீடு செய்யப்பட்டுள்ளன.
- ❖ ஒரு அரசு அதற்கென ஒதுக்கப்பட்டுள்ள துறையில் மற்ற அரசுக்கு கீழ்ப்பட்டதாக விளங்காது. ஒரு அரசின் அதிகாரங்கள் மற்ற அரசின் அதிகாரங்களோடு ஒன்றுபட்டதாகும்.
- ❖ பாராளுமன்றம் இயற்றும் எந்த சட்டத்தினாலும் அல்லாமல் அரசியலமைப்படியே சட்ட, நிர்வாக மற்றும் நிதி அதிகாரங்கள் மத்திய மாநில அரசுகளுக்கிடையே பகிர்ந்தளிக்கப்பட்டிருப்பதே கூட்டாட்சியின் அடிப்படை கொள்கையாகும்.

## 1. சட்டம் சார்ந்த உறவுகள் (The Legislative Relations)

- ❖ நமது அரசியலமைப்பை உருவாக்கியவர்கள் வலிமையான மத்திய அரசினை அமைக்கும் கனடா நாட்டின் முறையினை பின்பற்றினார்கள். ஆனால் அவர்கள் பொது அதிகாரப்பட்டியலையும் இணைத்துக் கொண்டார்கள்.
- ❖ தற்போதைய அரசியலமைப்பு இந்திய அரசாங்க சட்டம் 1935ல் கூறப்பட்டுள்ள முறையை பின்பற்றுகின்றது. மேலும் இது மத்திய மாநில அரசுகளுக்கிடையே அதிகாரங்களை 3 பட்டியல்களின் மூலம் பகிர்ந்தளிக்கின்றது. மத்திய அதிகாரப்பட்டியல், மாநில அதிகாரப்பட்டியல், பொது அதிகாரப்பட்டியல்.
- ❖ மத்திய அதிகாரப்பட்டியல் 99 பொருள்களைக் கொண்டது. இதில் கூறப்பட்டுள்ள பொருள் தேசிய முக்கியத்துவம் வாய்ந்தவை.
- ❖ அதாவது பாதுகாப்பு, வெளியுறவு, வங்கிகள், ரூபாய், நாணயம், குடியுரிமை, தபால் மற்றும் தந்தி போன்றவை.

- ❖ மாநில அதிகாரப்பட்டியல் 61 பொருள்களைக் கொண்டது. இவை உள்நாட்டு முக்கியத்துவம் வாய்ந்தவை.
- ❖ அதாவது பொது ஒழுங்கு மற்றும் காவல் உள்நாட்டு அரசாங்கம், பொது சுகாதாரம் மற்றும் ஆரோக்கியம், வேளாண்மை, நீதி, நீர்பாசனம் போன்றவை.
- ❖ பொது அதிகாரப்பட்டியல் 52 பொருள்களை உள்ளடக்கியது. இவற்றின் மீது இரு அரசுகளும் சட்டங்களை இயற்றலாம்.
- ❖ ஆனால் பாராளுமன்றம் இயற்றிய சட்டத்திற்கும், மாநில சட்டசபை இயற்றிய சட்டத்திற்கும் இடையே முரண்பாடு காணப்பட்டால் பாராளுமன்றம் இயற்றிய சட்டம் தான் நடைமுறைக்கு வரும்.
- ❖ மத்திய மற்றும் மாநில அரசுகளுக்-கிடையே நிர்வாகத்துறை சார்ந்த அதிகாரங்களில் பிரச்சனைகள் ஏற்படாமல் தடுக்க அரசியலமைப்பை உருவாக்கியவர்கள் விரிவான விதிகளைக் கூறியுள்ளனர்.
- ❖ இந்திய அரசியலமைப்பு மத்திய அரசை வலிமையானதாக்க விரும்புகிறது. எனவே மாநில நிர்வாகத்தின் மீது மத்திய அரசின் நிர்வாகம் செயல்படும்.
- ❖ மாநில அரசின் நிர்வாக அதிகாரங்கள் மத்திய அரசின் சட்டங்களுடன் ஒத்துப்போகும் வகையில் செயல்படுத்தப்பட வேண்டும்.
- ❖ (சரத்து 256) மேலும் மத்திய அரசின் நிர்வாக அதிகாரங்களை தடை செய்யும் விதத்தில் செயல்படுத்தப்படக் கூடாது (சரத்து 257).
- ❖ ஒரு மாநில அரசு மத்திய அரசின் வழிகாட்டுதல்களை பின்பற்றவில்லையென்றால் 356வது விதியினை பயன்படுத்தி மாநில அரசின் அதிகாரங்களை மத்திய அரசே எடுத்துக் கொள்ளும் (குடியரசுத் தலைவர் ஆட்சி).
- ❖ சரத்து 258 (2)ன் கீழ் மத்திய அரசின் சட்டங்கள் அமலாக்குவதற்காக மாநில அரசுகளைப் பயன்படுத்திக்கொள்ள பாராளுமன்றத்திற்கு அதிகாரம் உள்ளது.

## 2. நிர்வாகத்துறை சார்ந்த உறுவுகள்

### (Administrative Relations)

- ❖ கூட்டாட்சி அரசியலின் வெற்றி மத்திய மாநில அரசுகளுக்கிடையே யான ஒத்துழைப்பையும் ஒருமைப்-பாட்டையும் சார்ந்துள்ளது.
- ❖ ஒரு கூட்டாட்சி அரசியல் நிர்வாகத்துறை சார்ந்த அதிகாரங்களை மத்திய, மாநில அரசுகளுக்கிடையே பகிர்ந்தளிப்பது மிகவும் சிக்கலான பணியாகும்.

❖ விரும்பத்தகாத நிகழ்வுகளின்போது அகில இந்திய பணிகளின் கீழ் உள்ள அதிகாரிகளை மாநில அரசு தற்காலிக பணி நீக்கம் மட்டுமே செய்ய இயலும். அவர்களின் மீது ஒழுங்கு நடவடிக்கை எடுக்க முடியாது.

❖ ஒரு மாநில அரசின் விருப்பத்திற்கெதிராகக் கூட மத்திய அரசு இராணுவப்படைகளை அம்மாநிலத்திற்கு அனுப்பி வைக்கலாம்.

❖ மாநிலங்களுக்கிடையே நதிநீர் பங்கீடு தொடர்பாக எழும் பிரச்சனைகளையும் பாராளுமன்றம் தீர்த்து வைக்கலாம்.

❖ இந்த அதிகாரத்தின் கீழ் 3 உறுப்பினர்கள் அடங்கிய நதி நீர் தீர்ப்பாயத்தை பாராளுமன்றம் அமைத்துள்ளது.

❖ இதன் தீர்ப்பினை மத்திய அரசு தனது அறிக்கையில் வெளியிட்டால் அத்தீர்ப்பு சம்பந்தப்பட்ட மாநிலங்களை கட்டுப்படுத்தும் (சரத்து 262).

❖ விதி 263ன் கீழ் மத்திய மற்றும் மாநில அரசுகளுக்கிடையேயான அல்லது மாநில அரசுகளுக்கிடையேயான பிரச்சனைகளை தீர்த்து வைப்பதற்காக ஒரு குழுவினை அமைக்க குடியரசுத் தலைவருக்கு அதிகாரம் உண்டு.

❖ இந்த அதிகாரத்தின் கீழ் குடியரசுத் தலைவர் மூன்று குழுக்களை

அமைத்து உள்ளார். தேசிய சுகாதாரக் குழு, தேசிய உள்நாட்டு அரசாங்கக்குழு, போக்குவரத்து மேம்பாட்டுக்குழு.

### 3. நிதி சார்ந்த உறுவுகள் (Financial Relations)

❖ பகுதி 12-ன் முதலாம் அத்தியாயம் நிதி பற்றிக் கூறுகின்றது. 1935 ஆம் வருட இந்திய அரசாங்க சட்டத்தில் கூறப்பட்டுள்ளபடியே மத்திய மாநில அரசுகளுக்கிடையே நிதிப்பங்கீடு செய்யப்பட்டு உள்ளது.

❖ இந்திய அரசியலமைப்பு வரி விதிப்பிற்கு உள்ள சட்ட அதிகாரத்தையும், அவ்வரி வருவாயை பகிர்ந்து கொள்ள உள்ள நிதி அதிகாரத்தையும் வேறுபடுத்திக்காட்டுகிறது.

❖ வரிகள் தொடர்பான எஞ்சிய அதிகாரங்கள் பாராளுமன்றத்திடமே விடப்பட்டுள்ளன.

❖ வரி விதிப்பில் மாநில அரசுகளுக்கு குறைந்த அதிகாரங்களே உள்ளன. மேலும் அவை நிதி ஆதாரங்களுக்கு மத்திய அரசையே சார்ந்துள்ளன. எனவே மாநில அரசுகள் புகழ்வாய்ந்த நகராட்சிகள் எனப்படுகின்றன.

❖ சரத்து 265 - வரிகளுக்கு மட்டும் பொருந்தக் கூடியது. சரத்து 265 - சட்டத்தின் அதிகாரமின்றி எவ்வித

- ♦.....♦
- வரியையும் விதிக்கவோ (அ) வசூலிக்கப்படவோ கூடாது எனக் கூறுகின்றது.
- ❖ மத்திய அரசு வழங்கும் மானியங்களே மாநில அரசின் முக்கிய நிதி ஆதாரமாகும். எனவே மத்திய அரசு மாநிலங்களின் நிதியின் மீது அதிகப்படியான கட்டுப்பாட்டினைக் கொண்டுள்ளது.
- ❖ வரிகளை வசூலித்தல் மற்றும் வரி வருவாயை மத்திய மாநில அரசுகளிடையே பகிர்ந்தளித்தல் ஆகியவற்றின் அடிப்படையில் 4 வகைகளாக அரசியலமைப்பு பிரிக்கின்றது.
- ❖ மத்திய அரசால் விதிக்கப்பட்டு மாநில அரசால் வசூலிக்கப்பட்டு அதன் வருவாயை முழுவதையும் மாநில அரசே வைத்துக்கொள்ளும் வரிகள் சரத்து (268) அவை தபால் தலை செலவுகள் மற்றும் மருத்துவ, குளியலறை பொருள்களின் மீதான சுங்கவரி. 268 A-சேவை வரி (88-வது திருத்தம் 2003)
- ❖ மத்திய அரசால் விதிக்கப்பட்டு வசூலிக்கப்பட்டு ஆனால் அதன் வருவாய் முழுவதும் மாநில அரசுக்கு வழங்கப்படும் வரிகள் (சரத்து 269) அவையாவன,
1. விவசாய நிலம் தவிர பரம்பரையாக வரும் மற்ற சொத்துக்களின் மீதான வரி.
  2. விவசாய நிலம் தவிர மற்ற சொத்துக்களின் மீதான எஸ்டேட் வரி.
  3. பொருள்கள் மற்றும் பயணிகளின் மீதான இறுதி கட்ட வரி (ரயில்வே, கடல் மற்றும் வான்வழி)
  4. ரயில்வே பயணிகள் கட்டணம் மற்றும் சரக்குக் கட்டணம் மீதான வரி.
  5. பத்திரச் செலவுகள் தவிர பங்குச் சந்தை மீதான வரிகள்.
  6. மாநிலங்களிடையே அனுப்பப்படும் பொருள்கள் மீதான வரிகள்.
  7. செய்தித்தாள்கள் வாங்குதல் மற்றும் விற்பனையின் மீதான வரிகள் மற்றும் அதிலுள்ள விளம்பரங்களின் மீதான வரிகள்.
- ❖ மத்திய அரசால் விதிக்கப்பட்டு வசூலிக்கப்பட்டு அதன் வருவாயை மத்திய மாநில அரசுகள் பகிர்ந்து கொள்ளும் வரிகள் (சரத்து 270).
- ❖ இது விவசாய வருமானத்தை தவிர மற்ற வருமானங்களின் மீதான வரிகளை உள்ளடக்கியது.
- ❖ இதன் வருவாயை குடியரசுத் தலைவர் ஒவ்வொரு 5 வருடங்களுக்கொரு முறையும் அமைக்கும் நிதிக்குழு முடிவெடுத்தபடி 78:22 என்ற விகிதத்தில் பகிர்ந்து கொள்வர்.

- ❖ மத்திய அரசால் விதிக்கப்பட்டு, வசூலிக்கப்படும் வரிகள் இவற்றை மாநில அரசுகளுக்கு பகிர்ந்தும் அளிக்கலாம்.
  - ❖ இவை மருத்துவ மற்றும் குளியலறைப் பொருட்கள் தவிர மற்றப் பொருட்களின் மீதான சுங்க மற்றும் கலால் வரிகள்.
  - ❖ இவை தவிர பழங்குடியினரின் நலவாழ்வுகளுக்காகவும், பழங்குடியினப் பகுதிகளின் நிர்வாகத்தை மேம்படுத்தவும், மத்திய அரசு மாநில அரசுகளுக்கு மானியங்கள் வழங்கலாம். (சரத்து 275).
  - ❖ மாநில அரசு இந்திய தொகுப்பு நிதியின் உத்தரவாதத்தின் பேரில் கடன் பெறலாம்.
  - ❖ ஆனால் மாநில அரசுகள் கடன்பெறுவதற்கு பாராளுமன்றத்தின் முன் அனுமதியினை பெற வேண்டும்.
  - ❖ மாநில அரசுகளின் கணக்குகளை பராமரிக்கும் முறையினை தீர்மானிக்கவும் அவற்றை தணிக்கை செய்யவும் தலைமை தணிக்கை கட்டுப்பாட்டு அதிகாரிக்கு உரிமை உண்டு.
  - ❖ 73வது மற்றும் 74வது திருத்தங்-களுக்கு பிறகு பஞ்சாயத்துக்கள் மற்றும் நகராட்சிகளின் கணக்குகளை தணிக்கை செய்யவும் தலைமை தணிக்கை கட்டுப்பாட்டு அதிகாரிக்கு உரிமை உண்டு.
  - ❖ நிதி நெருக்கடி நிலையின்போது குடியரசுத் தலைவர், மாநில அரசுகளை அவற்றின் ஊழியர்களின் சம்பளங்-களை குறைக்கும்படியும், ஆளுநரை அனைத்து பண மசோதாக்களையும் தனது ஒப்புதலுக்கு அனுப்பி வைக்கும்படியும் கேட்டுக்கொள்ளலாம்.
8. எனவே சட்டம், நிர்வாகம் மற்றும் நிதி உறுவுகளில் மத்திய அரசுக்கே பெரும் பங்கு உள்ளது. மாநில அரசு பெரும்பாலும் மத்திய அரசு சாந்தே உள்ளது.